

# Poeta surrealist b'poezija erudita

Carmel Scicluna, *Il-Kalċi Qieghed Ifur: Poeziji (Horizons, Malta, 2017)*

Charles Briffa

Bi ktieb bhal dan, l-analiti ma jieqaf qatt. Imma recensjoni titlob il-qosor.

Illum il-poezija żżomm il-privileġ tradizzjonali tagħha fis-soċjetà tagħna għax hija għamla vitali tal-identità u l-espressjoni. Meta nifli poeta surrealist bhal Carmel Scicluna nsibni li mal-ewwel inkun irrid naghmel id-distinzjoni bejn ir-realizmu ta' mohħu u r-realtà ta' barra; u r-realizmu tiegħu spiss jintrabat ma' xejriet kulturali li jitolbu s-sabar għar-riċerka. Għaldaqstant nistma l-poezija ta' Scicluna bħala estensjoni tal-modernizmu fil-kontemporanjeta. U karatteristika ewlenija tal-poezija kontemporanja Maltija hija x-xejriet erudita tagħha li thaddan (fost oħrajn) kultura għolja, termini skulari, u repetizzjoni ta' xbihat distintivi – kollha b'implikazzjonijiet siewja.

## Proċessi mentali

Scicluna jidhol fil-kontemporanjeta poetika bil-kultura għolja u bl-esperjenza ta' instabilità fundamentali tad-dinja ta' barra l-poezija (i.e. r-realtà); u jidhol ukoll bl-istadji diversi li jipprova jagħmel biex jegħleb din l-instabilità l-aktar meta l-poeziji tiegħu juru għarfen sintetiku stabbli li jinholoq halli jsovi fit mit-tensjonijiet bejn ir-realtà esterna, l-esperjenza interna, u l-mezz li jgħaqdaqhom flimkien (i.e. l-lingwa).

L-analiti ta' din ix-xorta ta' poezija, li tipprova tipprezenta għarfen kontemporanju, wara li jhaddem il-*little grey cells* jilmah hsieb li għandu hakma fuq nnifsu għax ir-realtà esterna mhix importanti daqs dak kollu li jgħri għawwa l-mohħ tal-poeta (i.e. fir-realizmu ta' mohħ il-poeta). Hekk il-poezija ssir id-dinja tagħha nnifisha. Imma xorta nifmu li fil-gewwieni tal-poeta kien hemm xi taqbidja jew relazzjoni mar-realtà ta' barra. Għaldaqstant il-kontemporanjeta ta' Scicluna hija għamla sofistikata ta' realizmu li tvarja mir-realtà l-barra mill-poezija. Għall-analiti, ir-realizmu huwa l-prattika li tara l-affarijiet skont kif jifhimhom il-mohħ poetiku u tidlijha magħhom skont dik il-percezzjoni li allura tikseb eżistenza poetika. Ir-realizmu jtluqqa' mar-realtà (jew ma' dak li huwa veru u li qieghed taht l-apparenza jew fi stat reali). Imma r-realtà trid tibqa' tingħaraf għax inkella jintilief hafna mis-sens u xi poeziji jistgħu ma jagħmlu sens.

Jgħifiri, il-poeziji mhumiex awtonomi għalkollox. Biss biss, bosta minnhom jintrabu mal-



kultura. Bil-kultura, hawnhekk, qed nifhem ix-xoghlijiet u l-prattici ta' attivitá intelletwali u artistika li l-poeta jissieheb magħhom fil-kreattività tiegħu.

Ha niehdu eżempju halli naraw fit mill-proċessi mentali ta' Scicluna u forsi nifmu kemxejn aktar kif il-poezija

## Il-kontemporanjeta ta' Scicluna hija għamla sofistikata ta' realizmu li tvarja mir-realtà l-barra mill-poezija

tiegħu tidlijha mar-reifikazzjoni estetika. F'*Tieg li Sar bi Żball* għandna narrattiva surrealista li tagħtina tfajla "għarwiena, mhux nuda" li tixref "minn taht it-tapit Persjan". L-aġġettivi "għarwiena" u "nuda" t-tnejn ifissru denotattivament li għisimha ma kienx imlibbes, ma kellu ebda għata. Imma konnotattivament jissuġġerixxu (ma' dak it-tifsir

fundamentali) hsibijiet differenti għax "għarwiena" għibilna qud-tieni mohħna u l-tfajla hija bla lbies, skomda, u f'kondizzjoni *helpless*; filwaqt li "nuda" tressqilna l-idea ta' arti edukata naraw fit mill-proċessi mentali ta' Scicluna u forsi nifmu kemxejn aktar kif il-poezija

f'post jew f'kondizzjoni fejn thossha komda, u allura n-narrattiva mhijjex se tagħfas fuq għmliha u timplika li għax it-tfajla hija "għarwiena" jista' jkun li (f'dan il-kuntest) hemm element ta' fixla jew misthija. U din it-tfajla, "għarusa ċekjuna tiegħi", għandha relazzjoni mat-"tapit" (eż. tagħmlu qisu "fallu", twaqq-fu "dritt dritt", u tgħannqu "bid-dmugh f'għajnejk"), anzi kultant

jpaspar mohħu; u kull aspett ġenerattiv (mahluq mill-kliem meqjus) isir preżenza f' mohħ il-qarreja. Il-poezija tiegħu hija estetika u kulturalment sinifikanti.

Fil-poeziji ta' Scicluna sikwit ikun hemm preżenza kontinwa ta' identità li tistabbilixxi u tiddefendi lilha nnifisha. Il-punt tat-tluq fil-poeziji tiegħu huwa dejjem il-jien individwali (poetiku) li jissara għall-qághda tiegħu f'ambjent li jista' jgħadhu mill-permanenza tal-jien tiegħu. Fl-istess hin ifttxet l-etika tal-jien u tal-int.

F'dan il-proċess tispikka l-figura tal-missier li spiss tissieheb ma' termini u xbihat kemxejn negattivi: eż. "Jitkaxkar, jitkaxkar, /is-silwett makabru ta' missierek" (*Il-fjura u s-sikkina*); "Missier li falla f'hajtek" (*Bukkett għal Jasmina*); "grif, tbengil, u daqqiet ta' skieken/li tak missierek" (*Ewridiċe*); id-"dell iswed twil/ta' missierek" (*Dghajsa tal-karti*); it-"trabokk ta' missierek" (*Bhall-ghasafar tat-trabokk*); "missierek jinduna bina, /u jishetna minn qalbu" (*Sirena Sirjana*); u l-vjolenza tal-missier fuq l-omm u t-tifla (*Tieg li sar bi żball*).

F'din l-atmosfera poetika donnu hemm xi krizi max-xbieha tal-missier u l-poeta jgħib il-kreattività artistika tfeġġ f'assoċjazzjoni mal-istmerrja lejn xi awtoritá paterna mqata u zorra – awtoritá li tista' tkun gvem jew l-istat (forsi għalhekk it-tapit "ilu jgħattik is-snin"). Il-poeziji jidhru f'taqbida ma' din l-awtoritá bit-"kaken suwed" u "tqal" ta' "żraben goffi" biex il-protagonisti jiftixxu helsenhom (*Tiftakar?*). (B'din l-interpretazzjoni *Tieg li sar bi żball* tinhass siebha tal-poezija politika ta' Victor Fenech *Invit-Żball*, li harget fi żmien l-oppressjoni soċjalista tal-1980ijiet.)

Fl-esperjenza tas-surrealizmu poetiku – fil-każ ta' dan il-poeta s-surrealizmu ma jintrabatx mal-kitba awtomatika – Scicluna jagħtina mhux biss x'johlom jew x'jahseb imma kif johlom dak li jahseb. Jinteressah il-mod ta' kif jixref qawwi s-wat imġarrab ("id-demm ma' koxxtok bajda/bil-bziezen taċ-ċinturin") u l-omm tehdilha t-tapit u jiffaċċa l-missier goff u vjolenti u jergá jixhetha "fuq it-tapit irrumblat".

## Proċessi ġenerattivi

Hu u jagħti l-esperjenza tal-hsieb innifsu, Scicluna jahdem bil-partijiet kollha tal-poezija. Jiehu kull parti tal-kompożizzjoni bħala aspett ġenerattiv t-tifsir li huwa rispons ta' dak li

# Poeta li jagħti għieh lill-Malti modern

minn paġna 28

ja biex fis-soġġettività tagħhom il-qarreja jagħzlu kif jinterpretaw dak l-isem. Il-*bird watching* inebbahna għat-ibatija tal-ghasafar jew jixhet l-umanità f'relazzjoni man-natura? U fuq min qed jitellem: fuq it-tajr jew fuq il-bnedmin, għax "duluri" tassocja ruhha man-nies mhux mal-annimali? It-teknika surrealist tiproduci materjal haj li jista' jizviluppa aktar. Il-ġustapożizzjoni, meġġuna mill-mekkanizmi fonoloġiċi (ir-ritmu, l-alliterazzjoni, il-parallelizmu, ir-rima), twasslilna l-moviment tal-poezija li tinhass qed tipprova tesprimi esperjenza – xi haġa mgarrba. Hekk jidhri li hija kull poezija ta' Scicluna: tahrika ta' haġa mgarrba.

Is-surrealist jespri l-hidma tal-inkonxju b'tixbihat fantastiċi u bl-użu tal-ġustapożizzjoni inkongruwa tal-kontenut. Il-ġustapożizzjonijiet iqegħdu dehriet imbegħda flimkien – l-interkonnessjonijiet bejniethom ikunu jinsabu f' mohħ il-hallieq u l-qarreja jippruvaw joqorbu kemm jistgħu halli jifhmu fit minnhom.

## Proċessi attivi

Kull poezija titlob hsieb uniku. Tifsir partikulari. Hija wahdanija. Tehtieg għarfen kemm jista' jkun shih tal-kultura li tintrabat magħha. Dan it-tip ta' poezija taf tirċievi kemm ftahir u kemm tmaqdir; min isejhilha astratta u forsi jkun hemm min jaraha inaċċessibbli, min iħossha intima jew personali, min jaraha allużiva, u min iqisha politika. F'din il-ġabra nagħrfu poezija li nistgħu niddekrivuha bħala surrealisti fil-kuntest u harkiena fi ttwettiq is-smigh. B'dawn il-karatteristiċi l-poezija ta' Scicluna tillaqqa' mal-qarreja b'poetika li hija attiva. U meta hija għarja tagħtina ċ-ċans essenziċi li ngħarrxu u nftixxu għal fiha iekollna xi direzzjoni għal spjegazzjoni narrattiva xierqa.

F'Scicluna naraw il-logħob bil-hsieb kif x'aktarx jidher fil-holm f'poeziji bhal *Is-xita f'hajti* u *Bhal beżqa ta' mignun*; imma jaf jagħtina r-raġuni u l-logġika wkoll bħalma nsibu f'*Ommijiet singli* u *Sfaret* x-wal. F'tal-ewwel tinhass il-hrara tal-hsieb inkonxju u f'tat-tieni l-isthājil hieles; u t-tnejn li huma jippruvaw juruna veritajiet mohbjia. Nghidu aħna, *Krużlajner* taqbeż mill-oġġettività (tad-deskrizzjoni) għas-soġġettività (tal-osservatur). L-użu tal-kliem ġej mill-Ingliż jithaddem sew għar-ritmu tiegħu li jsseddaq il-versi. Din hija poezija li tagħtina l-mod ta' percezzjoni li thaffel l-esperjenza. It-tifsir bħala moviment

huwa kondizzjoni tal-lingwa li trid twassal l-esperjenza bħala aspett eżistenzjalist.

F'din il-ġabra għandna poezija erudita minn poeta kontemporanju iehor li jissieheb ma' kultura għolja (ġejja mill-oqsma tal-films, pittura, muzika, filosofija, letteratura, mitoloġija, folklor – wiehed jista' jagħmel kronaka ta' kultura f'din il-ġabra) li timpenjana intellettualment u li tagħti aspett djalogiku lix-xoghloq. Il-poezija ta' kultura għolja tagħmel korrelazzjoni ta' elementi skulari ma' hwejġej li jixirfu fil-hajja umana, u t-tlaqqigh jurihom bħala xejriet godda. U fil-korrelazzjoni jinhass preżent perpetwu. Bir-referenzi intertestwali Scicluna johloq allużjoni djalogika fuq bażi kulturali. Jissellef hafna mis-sorsi kulturali tiegħu sabiex johloq il-klima tal-ideat li għandu bżonn – klima li tissawwar bil-kultura li jassoċja ruħu magħha. Iridu nkunu nafuha din il-kultura, inkella nitilfu hafna mill-poezija. Nghidu aħna, irridu nkunu nafu xi haġa fuq is-simbolizmu tas-surrealizmu bħala esperjenza ta' soġġettivizmu f'*Meshes of the Afternoon* u xi haġa fuq it-twemmin antropoloġiku bħala żvilupp tal-hsieb uman f'*The Golden Bough* sabiex nifhmu aħjar *Il-fjura u s-sikkina* u *Rex Nemorensis*. Nagħmlu

## Scicluna jagħtina mhux biss x'johlom jew x'jahseb imma kif johlom dak li johlom jew kif jahseb dak li jahseb

rikuntestwalizzazzjoni tar-realtà umana fi hdan din il-kultura għolja. L-approwċ analitiku tagħna jrid jicċolingja l-ideat għax l-elementi kulturali jgħibu l-fatti tal-kuntestwalizzazzjoni fil-b'fowlk tagħna. Din il-poezija għandha rowl attiv u tikkonferma d-dinamika tal-kultura, u fl-istess hin tiddel l-għarfen tan-nies f'dak li jkun qed jgħri fid-dinja ta' mad-warhom.

## Proċessi kritiċi

Imnalla fil-ktieb hemm il-kummenti tal-kritiċi biex jibbriggjaw l-imħuh. Meta l-poezija tkun tqala wisq tispicċa ssir ġeneru mmarġinalizzat. Bħala għamla organizzata bi shih tal-lingwa, il-poezija tista' tingħalaq wisq fiha nfisha bla ma tintrabat direttament ma' xejriet soċjali jew psikoloġiċi. Imma xorta: minkejja l-kummenti tal-kritiċi l-poeziji ta' Scicluna jehtieġu s-sabar tar-riċerka (anki jekk tkun minn fuq l-internet) biex il-qarreja avriġ jaslu jifhmu fit mit-tifsir erudit tiegħu. Dan il-poeta jistenna li l-qarreja



Carmel Scicluna (ritratt) jidhol fil-kontemporanjeta poetika bil-kultura għolja u bl-esperjenza ta' instabilità fundamentali tad-dinja ta' barra l-poezija

tiegħu jagħmlu din ix-xorta ta' riċerka sabiex jinholoq djalogu bejn il-kultura għolja u t-temi tal-poeziji. Iridu nifhmu li hija kultura li tqawwi l-ideat tal-poeta; jew, fi kliem iehor, hija kultura li tahdem bħala *l-mouthpiece* ta' Scicluna – donnu f'din il-ġabra l-personali jinqed bil-ventrilokwizmu kulturali.

Il-Kalċi Qieghed Ifur għandu

x'jaqsam mal-esperjenzi interni tal-poeta bħala individwu. Bit-tlaqqigh mal-kultura għolja x'aktarx li ma jirrekordjax għarfen li rawhom nies oħra. Imma jirriproduci l-mod li bih is-subbkonxju tiegħu bħala individwu żviluppa, interpreta, jew elabora fuq avveniment sempliċi biex idawru f'esperjenza poetika. Il-misthajjel jiehu sura ta' esperjenza reali.

X'hemm implikat fix-xbieha tal-kalċi li qed ifur? Essenzjalment hemm l-aspett ta' reċipjent li għandu wisq. Fit-tradizzjoni simbolika tal-ġrajja tal-bniedem, mill-kalċi spiss kienet tiflowja l-grazzja u ġieli tqabbal mas-sider mimli bil-halib materu. U fit-tradizzjoni Nisranija l-kalċi jilqá d-demm ta' Kristu. Id-demm huwa l-prinċipju tal-hajja u l-halib huwa supporter tal-hajja. Għaldaqstant, it-titlu tal-ġabra jimplika li l-poezija hija l-kontejner li jirċievi u jsofni l-hajja. It-tifwir, imbagħad, jindika li l-bniedem għandu wisq xejriet mnejn jagħzel biex isawwar hajtu.

imma l-partikularitá tagħhom tistabbilixxi l-istatus poetiku tagħhom.

Il-varjabilitá inerpertattiva hija aspett tal-hidma tal-lingwa stess. Il-lingwa ta' Scicluna hija marbuta sew fis-sit ta' wara l-istering. U għalhekk ninsiti fuq is-sehem produttiv tal-qari.

Għall-poezija erudita tiegħu spiss iħaddem il-mekkanizmi Semitiċi (eż. "ghasajtra", "allija", "ifidied", "għawwejja", "mogħżija"); u fil-qafas ta' din il-lingwa nsibu wkoll kliem tekniku u kliem Romanz mhux komuni (eż. "kruċisenjati", "odaliska", "fratriċidi", "klessidra", "girlandi kamelji"). Dan il-vokabularju kultant iwasslu għal rízultat li jisslowja fit ir-ritmu biex jagħti ċans għat-thassib. Mieġġu rridu nżidu l-użu tal-kliem ġej mill-Ingliż (eż. "l-infern jikklejmjani", "websajt ta' holmita", "j'dewbu l-ajsbergs", "Mit-trejn għall-kowċ u mill-kowċ għall-krużlajner") li jinhass aktar aċċessibbli minn dan ta' hawn fuq. Huwa poeta li jagħti għieh lill-Malti modern għax iħaddem ir-rízorsi kollha tal-lingwa kontemporanja. Il-poeziji tiegħu huma twassil ta' taqbidja harxa għal espressjoni xierqa.

## Konklużjoni

Il-poezija għandha hila tbid-dilina l-mod kif inharsu lejn u nisimġġu d-dinja. Il-qari repetut jaf jikxfilna erja tal-esperjenza tagħna li għal xi raġuni (li tista' tkun personali jew soċjali) ma nkunux bqajna konxji tagħna. U jista' jkun hemm xi poezija li nifhem li jkollha xi għerf mohbi, u naqraha u nerġa' naqraha bosta drabi u ma nċedix sa ma nisko-pri xi haġa fiha. Dan ifisser li l-poezija hija importanti għax iġġgħalna nahsbu. Tifihalna mhokħna biex nistgħabu u nisikantaw bil-possibilitajiet tal-lingwa. Fil-mod sottili imma qawwi tagħna hija dixxiplina li iġġgħalna nipparteċipaw f'aspetti tal-hajja jew tad-dinja li nkunu hadniehom wisq *for granted*.

M'hemm dubju li t-tifsira ta' poezija tiddependi fuq il-kuntest shih: mingħajr il-kuntest lingwistiku u kulturali l-poezija tista' ma tagħmilx sens. Jekk l-analizi tagħfas aktar fuq il-kultura, jista' jagħti l-każ li l-orjen-tazzjoni tibqa' lejn il-kultura u mhux lejn ix-xoghloq; lejn il-generalu u mhux lejn il-partikulari – donnu t-tifsir kulturali għandu dejjem jisoq ix-xejriet tematiċi. Imma l-analizi kritika trid turi li x-xejra kulturali qieghda hemm biex tgħin ix-xejra lingwistika li flimkien isawru l-kuntest poetiku. U dan jgħodd hafna għall-poezija ta' Carmel Scicluna.